



شکست (ن) لیگ کا مقدر بن چکی ہے، عمران خان

اسلام آباد (وائس آف ایشیا) پاکستان تحریک انصاف کے چیئرمین عمران خان نے کہا ہے کہ شکست (ن) لیگ کا مقدر بن چکی ہے اور تحریک انصاف اقتدار میں آکر کرپشن کا خاتمہ کرے گی۔ اسلام آباد میں اقلیتی کنونشن سے خطاب کے دوران عمران خان نے کہا کہ قائداعظم کا پاکستان ایک فلاحی ریاست تھی، مدینہ کی فلاحی ریاست میں اقلیتوں کو بھی حقوق حاصل تھے، غریبوں کو بنیادی حقوق دینا ریاست کی ذمہ داری ہے، آزاد معاشرے میں قانون غریب کو امیر سے طاقتور کر دیتا ہے، مہذب معاشرے میں بے روزگاروں کو فنڈز دیے جاتے ہیں۔ پاکستان کے آئین کا تمام ابتدائی حقوق سے متعلق ہے لیکن پاکستان میں کمزور طبقے کو حقوق نہیں ملتے کیوں کہ قانون کی بالادستی نہیں ہوتی تو کمزور کو نقصان اٹھانا پڑتا ہے، غریب کو انصاف دینے کے لئے ملک کے پاس وسائل نہیں، تعلیم ہر بچے کا بنیادی حق ہے جو کہ اس ملک میں نہیں دیا گیا۔ ڈھائی کروڑ بچے اسکول ہی نہیں جاتے۔ ملک میں 45 فیصد بچے غذائی قلت کی وجہ سے بیمار ہیں۔ عمران خان

نے کہا کہ مغرب میں منی لانڈرنگ کرنے والا لوگوں میں جانے کی
جرات نہیں کرتا لیکن یہاں 300 ارب روپے کی منی لانڈرنگ کرنے
والا معصوم بنا ہوا ہے، ایک مجرم پکڑا گیا اور وہ کہتا ہے کہ
واپسی پر میرا استقبال کرو، شکست (ن) لیگ کا مقدر بن چکی ہے،
تحریک انصاف اقتدار میں آکر کرپشن کا خاتمہ کرے گی۔